

कोव्हिड-१९ संबंधित कर्तव्य बजावत असताना
कोरोना विषाणूचा संसर्ग होऊन मृत्यू पावलेल्या
कर्मचाऱ्यांच्या कुटुंबियांना विमा कवच/सानुग्रह
सहाय्य मंजूर करण्याबाबत.

कै. (श्री.) संजय किसन निकम, उप शिक्षक

महाराष्ट्र शासन
शालेय शिक्षण व क्रीडा विभाग

शासन जापन क्रमांक : सहाय्य-२०२४/प्र.क्र.५३/टीएनटी-६

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई -४०० ०३२

दिनांक : ३० डिसेंबर, २०२४

संदर्भ :-

- १) वित्त विभाग, शासन निर्णय क्र. संकीर्ण २०२०/प्र.क्र.४/व्यय-९,
दिनांक २९.०५.२०२०, दिनांक. १४.१०.२०२० व दिनांक १४.०५.२०२१
- २) शालेय शिक्षण व क्रीडा विभागाचे क्रमांक: सहाय्य-२०२०/प्र.क्र.८१/टीएनटी-६,
दिनांक ०७.१२.२०२० व दिनांक १६.०३.२०२१ चे पत्र.
- ३) मुख्य कार्यकारी अधिकारी, जि. प. जळगाव यांचे पत्र
क्र.शिक्षण/शालार्थ/आरआर/२५०/२४, दि. १२/०४/२०२४
- ४) शिक्षण संचालक (प्राथमिक) यांचे पत्र क्र.प्राशिस/८०२/
संकीर्ण/३९३५/२०२४, दिनांक ०५/०६/२०२४

जापन :-

कै.(श्री.) संजय किसन निकम, उप शिक्षक जि.प. प्रा. शाळा, मौजे. पहाण ता. पाचोरा जि. जळगाव
यांचा कोव्हिड-१९ संबंधित कर्तव्य बजावताना कोव्हिड-१९ मुळे दिनांक ०२/०४/२०२१ रोजी मृत्यू झालेला
आहे.

२. कै.(श्री.) निकम, यांच्या वारसास वित्त विभागाच्या संदर्भ क्र. (१) येथील दिनांक २९.०५.२०२० च्या
शासन निर्णयानुसार रु.५०.०० लक्ष रकमेचे सानुग्रह सहाय्य देण्याबाबतचा प्रस्ताव शिक्षण संचालक
(प्राथमिक), पुणे यांनी संदर्भ क्र. (४) येथील पत्रान्वये सादर केला आहे. तसेच मुख्य कार्यकारी अधिकारी,
जि.प. जळगाव यांनी संदर्भ क्र. (३) येथील पत्रान्वये शिफारस केली आहे.

३. कै.(श्री.) संजय किसन निकम, उप शिक्षक जि.प. प्रा. शाळा, मौजे. पहाण ता. पाचोरा
जि. जळगाव येथे दिनांक २२/११/२०१३ पासून कार्यरत होते.

४. तहसिलदार तथा इन्सिडंट कमांडर, पाचोरा जि. जळगाव यांचे दिनांक १६/०३/२०२१ च्या
आदेशानुसार कै.(श्री.) निकम यांची कोव्हिड-१९ बाबत “माझे कुटुंब माझी जबाबदारी” सर्वेक्षण कार्यक्रम
अंतर्गत कुटुंबातील व्यक्तीचे सर्वेक्षण करण्याच्या कामाकरिता नियुक्ती करण्यात आली होती. सदर
आदेशाच्या अनुषंगाने कै. (श्री.) निकम हे दिनांक १६/०३/२०२१ ते दिनांक २६/०३/२०२१ पर्यंत सदर
कोव्हिड-१९ कर्तव्यावर कार्यरत असल्याबाबत शिक्षणाधिकारी, (प्राथ.) जिल्हा परिषद, जळगाव यांनी
प्रमाणित केले आहे.

५. कै.(श्री.) निकम हे तहसिलदार तथा इन्सिडेंट कमांडर, पाचोरा जि. जळगाव यांचे दिनांक १६/०३/२०२१ आदेशानुसार दिनांक १६/०३/२०२१ ते दिनांक २६/०३/२०२१ या कालावधीत कोव्हिड-१९ संबंधित कर्तव्यावर कार्यरत असून दिनांक ०१/०४/२०२१ रोजी कोव्हिड चाचणी रिपोर्ट पॉझिटिव्ह आला आहे व दिनांक ०२/०४/२०२१ रोजी मृत्यु झालेला आहे. त्यानुसार कै.(श्री.) निकम हे इस्पितळात दाखल होण्याच्या अथवा मृत्यूच्या दिनांकापूर्वी १४ दिवसांच्या काळात कोव्हिड-१९ कर्तव्यावर हजर असल्याबाबत मुख्य कार्यकारी अधिकारी, जिल्हा परिषद, जळगाव यांनी प्रमाणित केले आहे.

६. कै. (श्री.) निकम यांचा दिनांक ०२/०४/२०२१ रोजी कोव्हिड-१९ आजाराने मृत्यु झाल्याचे वैद्यकीय प्रमाणपत्र फॉर्म क्र. ४ द्वारे वैद्यकीय अधिकक्षक, श्रध्दा हॉस्पिटल, औरंगाबाद यांनी प्रमाणित केले आहे.

७. कै.(श्री.) निकम यांचा दिनांक ०२/०४/२०२१ रोजी मृत्यु झाल्याबाबत उप निबंधक (जन्म व मृत्यु), महानगरपालिका, औरंगाबाद यांनी मृत्यु प्रमाणपत्र सादर केले आहे.

८. कै. (श्री.) निकम यांच्या पत्नी श्रीमती विजया संजय निकम यांनी त्यांच्या पतीला देय असणारी कोव्हिड-१९ विमा कवच मधील रक्कम मिळण्याबाबत दिनांक निरंक रोजीच्या निवेदनाद्वारे विनंती केली आहे. सबब, कै. (श्री.) निकम यांच्या वारसास वित्त विभागाच्या दि.२९/०५/२०२० च्या शासन निर्णयान्वये रु. ५० लक्ष रकमेचे सर्वकष वैयक्तिक अपघात कवच मिळावे असा प्रस्ताव शिक्षण संचालक (प्राथमिक), शिक्षण संचालनालय, पुणे यांनी सादर केला आहे.

९. मा. दिवाणी न्यायाधिश कनिष्ठ स्तर, पाचोरा जळगाव यांनी कै. (श्री.) निकम यांचे कायदेशिर वारस म्हणून (१) विजया संजय निकम (२) तृप्तेश संजय निकम (३) दिपाली संजय निकम यांना घोषित केले आहे.

१०. कै.(श्री.) संजय किसन निकम, उप शिक्षक जि.प. प्रा. शाळा, मौजे. पहाण ता. पाचोरा जि. जळगाव यांना २२०२०१७३-३६ सहायक अनुदान (वेतन) या लेखाशिर्षातून मासिक वेतन अदा करण्यात येत असल्याचे शिक्षणाधिकारी (प्राथमिक), जिल्हा परिषद, जळगाव यांनी प्रमाणित केले आहे.

११. मुख्य कार्यकारी अधिकारी, जिल्हा परिषद, जळगाव व वैद्यकीय अधिकक्षक, श्रध्दा हॉस्पिटल, औरंगाबाद यांनी प्रमाणित केल्यानुसार तसेच, मा. दिवाणी न्यायाधिश कनिष्ठ स्तर, पाचोरा जि. जळगाव यांनी यांनी कै. (श्री.) निकम यांचे कायदेशिर वारस म्हणून घोषित केल्यानुसार (१) विजया संजय निकम (२) तृप्तेश संजय निकम (३) दिपाली संजय निकम यांना एकत्रित रु.५० लक्ष (रुपये पन्नास लक्ष फक्त) इतक्या रकमेचे सर्वकष वैयक्तिक अपघात विमा कवच /सानुग्रह सहाय्य प्रदान करण्यास वित्त विभागाच्या दिनांक २९/०५/२०२० च्या शासन निर्णयानुसार याद्वारे मंजूरी देण्यात येत आहे.

१२. प्रस्तुत प्रस्तावावरील खर्च वित्त विभागाच्या अभिप्रायानुसार अनौपचारिक संदर्भ क्र.१३०७/व्यय-५, दि.१०/१२/२०२४ अन्वये खाली नमूद लेखाशीर्षाखालील मंजूर अनुदानातून भागविण्यात येईल.

“मागणी क्रमांक ई-२, २२०२ सर्वसाधारण शिक्षण, (०१) प्राथमिक शिक्षण, १९६, जिल्हा परिषदांना सहाय्य, (०१) प्राथमिक शिक्षणासाठी जिल्हा परिषदांना सहाय्य, (०१) (०१) महाराष्ट्र जिल्हा परिषद व पंचायत समिती अधिनियम, १९६१ यांच्या कलम १८२ अन्वये जिल्हा परिषदांना सप्रयोजन अनुदाने, (२२०२ ०१७३)/३१-सहायक अनुदान-वेतनेतर.”

१३. सदर निधी वितरित करण्यासाठी आयुक्त (शिक्षण), पुणे यांना नियंत्रक अधिकारी म्हणून घोषित करण्यात येत आहे.

१४. सदर शासन जापन, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संकेतांक २०२४१२३०१११८३०७३२१ असा आहे. हा शासन आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(तुषार महाजन)

उप सचिव, महाराष्ट्र शासन.

प्रत, माहिती व आवश्यक कार्यवाहीकरीता :-

१. आयुक्त (शिक्षण), महाराष्ट्र राज्य, पुणे
२. शिक्षण संचालक (प्राथमिक), महाराष्ट्र राज्य, पुणे
३. शिक्षण उपसंचालक, नाशिक विभाग, नाशिक
४. जिल्हा कोषागार अधिकारी, जळगाव
५. अधिक्षक, वेतन व भविष्य निर्वाह निधी पथक, (प्राथमिक), जळगाव

प्रत माहितीसाठी :-

१. वित्त विभाग (व्यय-९)/(व्यय-५), मंत्रालय, मुंबई
२. कक्ष अधिकारी/अवर सचिव (एस एम ४)/अर्थसंकल्प, शालेय शिक्षण व क्रीडा विभाग, मंत्रालय, मुंबई
३. श्रीमती विजया संजय निकम, प्लॉट नं. १५, भडगाव रोड, कलिका नगर, पाचोरा,
जि. जळगाव-४२४२०१
४. निवड नस्ती (टीएनटी-६) (प्र.क्र.५३/२०२४)